



## 2017-2018 లో మేషరాశి ఫలితములు

ఆదాయం - 8
వ్యయం - 14
రాజ - 4
అప - 3

అశ్విని 1, 2, 3, 4 పాదములు, భరణి 1, 2, 3, 4 పాదములు, కృత్తిక 1వ పాదముల యందు జన్మించిన వారు. “చూ, చే, చో, లా, లీ, లూ, లే, లో, ఆ” అను అక్షరములు తమ పేరునకు మొదట గలవారు మేషరాశికి చెందినవారు.

## 2017-2018 సంవత్సర ఫలితములు

**మేషరాశి :** ఈ రాశి వారికి ఈ సంవత్సరం బాగుంది. వృత్తి, ఉద్యోగాల పరంగా ఏర్పడిన ఇబ్బందులు, సమస్యలు తీరిపోతాయి, ఆర్థికంగా కొంతవరకు నిలద్రొక్కుకుంటారు. సంవత్సర ప్రథమార్థంలో ఆరోగ్యం బాగుంటుంది. నీచమైన శత్రువర్గాన్ని ఎదుర్కోవలసి వస్తుంది. సంతాన పురోగతి బాగుంటుంది. బ్యాంకురుణాలు తీసుకుంటారు. పన్నులు వసూలు చేసే అధికారుల వల్ల ఇబ్బందులు రావచ్చు జాగ్రత్త వహించండి. సహోదరసహోదరి వర్గానికి సహాయం చేయవలసిన పరిస్థితి వస్తుంది. ప్రశాంతంగా ఉన్న వాతావరణాన్ని చెడగొట్టే వ్యక్తులు ప్రధాన సమస్యలు అవుతారు. మీకు ఏ మాత్రం సంబంధంలేని వివాదాలకు మీరే బాధ్యత వహించాల్సి వస్తుంది. వృత్తిఉద్యోగాలపరంగా పోటీ ఏర్పడుతుంది. వృత్తి, ఉద్యోగ, వ్యాపారపరంగా మిమ్మల్ని దెబ్బతీయాలని చూసే శత్రువర్గాల ప్రయత్నాలు విఫలం అవుతాయి. ప్రతి విషయంలోనూ ఉన్నతాధికారులు, రాజకీయనాయకుల అండదండలు మీకు లభిస్తాయి. ఆత్మీయవర్గంతో కొద్దికాలం విభేదాలు కలుగుతాయి. పెద్దల, వృద్ధుల విషయాలలో మరింత శ్రద్ధ వహించాలని నిర్ణయం తీసుకుంటారు. సంతానానికి సంబంధించిన విషయాలలో ధనాన్ని అధికంగా ఖర్చు చేస్తారు. మానసికమైన ప్రశాంతత ఏర్పడుతుంది. చెప్పుకోదగిన కారణాలు లేకపోయినా ఓ సందర్భంలో వైరాగ్యం ఆవహిస్తుంది. వైరాగ్యంలో, నైరాశ్యంలో ఒక విధమైన అనుభూతిని పొందుతారు. ప్రతి విషయం మనస్సు పెట్టక యాంత్రికంగా చేసుకొనిపోతారు. మీ మనస్సుకు తగిలిన గాయాన్ని ఇతరులతో పంచుకోవడానికి ఇష్టపడరు. మీ వైరివర్గాన్ని ఉపేక్షించకుండా సందర్భం వచ్చినప్పుడు ప్రతీకారం తీర్చుకుంటారు. పూర్తి మానవతాదృక్పథంతో, కారుణ్యంతో జీవించడం కష్టం అని గ్రహిస్తారు. మీ వైరివర్గం మీద మీరు ప్రతీకారం తీర్చుకున్న ధోరణి మిగిలిన వారికి భయం గొల్పుతుంది. ఇప్పటి వరకూ ఉన్న కోణం కాకుండా సమాజం మిమ్మల్ని మరో కోణంలో చూస్తుంది. మీరు అంటే భయం, భక్తి ఏర్పడుతాయి. పొరపాటున కూడా మీతో విరోధం పెట్టుకోకూడదని చాలామంది భావిస్తారు. వృత్తిఉద్యోగాలలో సామర్థ్యం, నైపుణ్యం మరింత మెరుగు అవుతుంది. మీ స్థానాన్ని పదిలం చేసుకోగలుగుతారు. సాహసోపేతమైన నిర్ణయాలు, సాహసకృత్యాలు అన్ని వేళల్లో మంచి ఫలితాన్ని ఇవ్వవు. ఈ

పుష్కర సమయంలో దానం ఎంతో ఫలప్రదమ్.

విషయాన్ని గ్రహించి సందర్భాన్ని బట్టి నిర్ణయాలు తీసుకోండి. సెల్ ఫోన్ వాడకం ఎక్కువ అవుతుంది, మాటిమాటికి సెల్ ఫోన్ మారుస్తూ ఉంటారు. మానసిక సంతోషాన్ని కలిగి ఉంటారు. నూతనమైన విద్యాకోర్సులు అభ్యసించాలన్న కోరిక బలపడుతుంది. క్రీడాసంఘాలు, యూనియన్లు, సామాజిక సేవాకేంద్రాలు, ఆధ్యాత్మిక కేంద్రాలు, క్లబ్బులు మొదలైన వాటిల్లో మీ ప్రాధాన్యత పెరుగుతుంది. కొంతమందికి సేవచేయడానికి, ఆదుకోవడానికి అవసరమైన అవకాశం లభిస్తుంది. విద్యార్థిని, విద్యార్థులకు అన్ని విధాలుగా అనుకూలంగా వుంది. ప్రతిరోజూ జ్ఞాన చూర్ణాన్ని సేవించండి. సరస్వతీ తిలకాన్ని నొసటన ధరించండి. పోటీపరీక్షల్లో అనుకూలమైన ఫలితాలను సాధించగలుగుతారు. మొండికిబడిన పిల్లల విషయంలో శక్తివంచన లేకుండా కృషి చేసి సత్సంబంధం కుదుర్చుకుంటారు. పుస్తక పఠనం పట్ల ముఖ్యంగా పురాతన గ్రంథ పఠనం పట్ల ఆసక్తి కలుగుతుంది. ఆర్థికంగా ఒడిదుడుకులు ఏర్పడినా ధనం ఏదో రూపంలో సర్దుబాటు అవుతుంది. ఉద్యమాలు, ఊరేగింపులు, బహిరంగసభలు మొదలైన వాటిల్లో ఉత్సాహంగా పాల్గొంటారు. మీ శక్తిసామర్థ్యాలకు గుర్తింపు లభిస్తుంది, ప్రతిష్ఠాత్మక అవార్డులు అందుకుంటారు. అతీంద్రియ శక్తుల గురించి కొంతకాలం ఆలోచిస్తారు. పుకార్లను, దుష్ప్రచారాలను నమ్ముతారు. ఒక విలువైన భూమి కాని, మీ అభిరుచికి తగిన గృహాన్ని కాని ఏర్పర్చుకోగలుగుతారు. కాలం కఠినమైనది, ధర్మం నిష్ఠారమైనది. న్యాయం సమదృష్టి కలిగినటువంటిది. కాలగమనంలో భాగంగా ఈ మూడింటిని మీరు ఎదుర్కోవలసి వస్తుంది. నీతినిజాయితీలతో విధి నిర్వహణ చేస్తున్న మీకు కొంతమంది అధికారుల వల్ల ఇబ్బందులు ఎదుర్కోవలసిన పరిస్థితులు వస్తాయి. మీ ఉద్దేశ్యంలో అవినీతితో సమాజం మైలుపడినప్పటికీ నిజాయితీగా నాలాంటి వాళ్ళకు ప్రశంసలు, చికాకులు వస్తాయి. 'నాకు ఇచ్చేది నాకు ఇవ్వు, నువ్వు తినేది నువ్వు తిను' ఈ రకమైన సూచనలు పై అధికారుల నుండి వస్తాయి. యధార్థమైన ఈ సత్యాన్ని గ్రహించడానికి ఎంతగానో బాధపడతారు. వాస్తవాలు మింగుడుపడవు. ఈ సమస్యను ధర్మదేవతతో వదిలేస్తున్నాను అని భావిస్తారు. ఎవరు చెప్పినా ఏది జరిగినా అవినీతికి దూరంగా ఉంటాను అనే మొండి ధైర్యంతో వ్యవహరిస్తారు. ఇలాంటి పరిస్థితులు ఎదురైనప్పుడు తెల్లజిల్లేడు వత్తులతో గణపతి దగ్గర దీపారాధన చేయండి. పరిమళ గంధం, పరిమళ జువ్వాదిని పూజలో వాడండి. విసుగు, విశ్రాంతి లేకుండా శ్రమిస్తారు. ఓ సామాజిక వర్గం యొక్క అండదండలు లభించడం వల్ల కొన్ని కార్యక్రమాలు విజయవంతంగా నెరవేరుతాయి. యోగాభ్యాసాల పట్ల, ప్రకృతివైద్యం పట్ల ఆసక్తి పెరుగుతుంది. సమాజంలో మచ్చలేని మనిషిగా నిలబడతారు. అరిష్ట ఉద్వాసనకు నల్లవత్తులతో గాని, అరటినార వత్తులతో గాని దీపారాధన చేయండి. రాజకీయనాయకులు మీకు ఇచ్చిన మాటను నిలబెట్టుకోలేరు. సమాజంలో ఉన్నతస్థాయిలో ఉండి పదిమందికి నిష్పక్షపాతంగా సలహాలు, తీర్పులు ఇస్తున్నటువంటి వారు, గౌరవ స్థానాలలో ఉన్నవారు మీ విషయంలో అన్యాయమైన తీర్పును ఇస్తారు, మీ ప్రయోజనాలకు గండికొడతారు. ఇది మీకు ఎంతో ఆశ్చర్యానికి గురిచేస్తుంది, దీని వెనుక ఉన్న రహస్యాన్ని గ్రహించలేకపోతారు. కుటుంబంలో ఐకమత్యం ఉత్సాహాన్ని కలిగిస్తుంది. అయితే అన్ని విషయాలలో జీవితభాగస్వామి సహకారం లభించదు. మీ శక్తిసామర్థ్యాలు నిరూపించుకోవడానికి సరైన సమయం వస్తుంది. మీ పేరుప్రతిష్ఠలు, సామర్థ్యం ఒక్కసారి ఉప్పొంగిన ఉప్పెనలా బయటకు వస్తుంది. వచ్చిన అవకాశాలను సద్వినియోగం చేసుకుంటారు. కాంట్రాక్టులు,

పుష్కర సమయంలో ప్రాతఃకాల స్నానం ఉత్తమము.

సబ్ కాంట్రాక్టులు, ప్రభుత్వ లీజులు మీకు లభిస్తాయి. ముఖ్యమైన అధికారులు మీకు అత్యంత సన్నిహితం అవుతారు, ఇది మీకు ఎంతగానో ఉపకరించే అంశంగా మారుతుంది. మీరు సాధించిన పురోగతి మాత్రం రహస్యంగా ఉంచుతారు. స్నేహితులకు, సన్నిహితులకు, బంధువులకు మీరు ఆర్థికసాయం చేస్తారు. ఈ విషయం కొంతమంది వ్యక్తుల ద్వారా బయటపడుతుంది. ఈ కారణం వల్ల గృహంలో అశాంతి ఏర్పడుతుంది. చేతగాని వాళ్ళకు, ఎందుకూ పనికిరాని వాళ్ళకు, సోమరిపోతులకు మీరు వివరణ ఇచ్చుకోవలసిన పరిస్థితి ఏర్పడుతుంది. “వసుదేవుడు అంతటి మహానుభావుడు గాడిద కాళ్ళు పట్టుకోవలసి వచ్చిందన్న” విషయాన్ని గుర్తుకు తెచ్చుకుని ఊరట చెందండి. దివాళ తీసిన ఒక పెద్ద ఆర్థికసంస్థ నుండి రావలసిన ధనం రాదు. కొద్దో గొప్పో చేతికి అందుతుంది అని ఆశించిన మీ ఆశ నెరవేరదు. నూతన వ్యాపారం లేక పరిశ్రమ స్థాపించాలనే మీ నిర్ణయం కార్యరూపం దాలుస్తుంది. ప్రభుత్వపరంగా రావాల్సిన అన్ని అనుమతులు వెంటవెంటనే చేతికి అందుతాయి. సేవకాజనం వల్ల, కార్మికుల వల్ల ఇబ్బందులు ఏర్పడతాయి. దేవుడు వరం ఇచ్చినా పూజారి అడ్డుకున్నట్లు కొన్ని సంఘటనలు నిరూపిస్తాయి. స్త్రీల సహాయసహకారాల వల్ల చాలా విషయాలలో ప్రయోజనాలు పొందుతారు. కంటికి సంబంధించిన అనారోగ్యం బాధించే అవకాశం ఉంది. విలాసవంతమైన వస్తువుల మీద, వస్త్రాల మీద మక్కువ పెరుగుతుంది. అష్టమూలికా గుగ్గిలంతో గాని, దైవికం అనే పొడితో గాని ఇంట్లో, వ్యాపార ప్రదేశంలో ఉదయం, సాయంత్రం ధూపం వేయండి, చాలా మంచిది. మధ్యవర్తి సంతకాలు పెట్టవద్దు. స్పెక్యులేషన్లో నష్టపోయే అవకాశం ఉంది, జాగ్రత్త వహించండి. బంధువులతో ఏర్పడిన విభేదాలను పరిష్కరించడానికి విధిలేని పరిస్థితులలో మీరు మధ్యవర్తిత్వం వహించాల్సి వస్తుంది. ఓ శుభకార్యానికి కూడా మీరే మధ్యవర్తిత్వం వహించాల్సి వస్తుంది, ఇందువల్ల ప్రయోజనం లేకపోగా మీపై అనవసర నిందలు పడతాయి. వివాదస్పదమైన ఆస్తి కలిసివస్తుంది. ఇంటికి సంబంధించి వివాహాది శుభకార్యాల విషయంలో మీకు కొన్ని అభ్యంతరాలు ఉన్నప్పటికీ సర్దుకుపోతారు, మౌనం వహిస్తారు. దైవసంకల్పం ఎలా ఉంటే అలా జరుగుతుంది అనే వాస్తవాన్ని గ్రహిస్తారు. అందుకనే వివాదాలకు, తగాదాలకు తావులేకుండా నిబ్బరంగా ఉంటారు. స్నేహితులతో విందులు, వినోదాలు అధికం అవుతాయి. ఆడంబరాల కోసం ధనాన్ని ఎక్కువ ఖర్చు చేస్తారు. అనాథాశ్రమాలకు, వృద్ధాశ్రమాలకు, ఆధ్యాత్మిక కేంద్రాలకు యథాశక్తి విరాళాలు ఇస్తారు. గతించిన వ్యక్తుల జ్ఞాపకాలు తీవ్ర మనోవేదనకు కారణం అవుతాయి, వాళ్ళ జ్ఞాపకార్థం కొన్ని మంచి పనులు చేస్తారు. దొంగస్వామీజీల వల్ల, దొంగబాబాల వల్ల నష్టపోతారు. ఆధ్యాత్మికరంగంలో తీయని మాటలు చెప్పి మోసం చేసేవారు ఎదురవుతారు. జాగ్రత్త వహించండి. అడుగడుగునా నమ్మకద్రోహులు ఎదురవుతారు. మీ వాళ్ళు ఎక్కడ నష్టపోతారో అని ఆలోచిస్తారు. వీళ్ళు స్నేహితులలోనూ, ఆత్మీయులలోనూ, బంధువులలోనూ ఉంటారు.

## స్త్రీలకు ప్రత్యేకం

ఈ రాశిలో జన్మించిన స్త్రీలకు ఈ సంవత్సరం చాలా బాగుంది. స్వయం సంపాదనతో స్థిరాస్తులు కొనుగోలు చేస్తారు. ఆరోగ్య విషయాలలో జాగ్రత్త అవసరం. అనువంశికంగా రావలసిన ఆస్తిలో పెద్దలు వ్రాసిన డాక్యుమెంట్లో కొన్ని లోపాలు మిమ్మల్ని ఇబ్బంది పెడతాయి.

ఆత్మీయవర్గంతో విడిపోవడం కన్నా కలిసి ఉండటం మంచిదని గ్రహించండి, ఇది కేవలం సలహా మాత్రమే. పరిస్థితుల ప్రభావం, మీ ఓర్పు భగవత్ సంకల్పం, పరిస్థితులను ప్రత్యక్షంగా నిర్దేశిస్తాయి. రాక్షస మనస్తత్వం కలిగిన వ్యక్తులతో కొంతకాలం సహజీవనం చేయవలసి వస్తుంది. యోగా, మెడిటేషన్ కు ప్రాధాన్యత ఇస్తారు. ఆధ్యాత్మిక కేంద్రాలను, మనోహర ప్రదేశాలను సందర్శిస్తారు. పెద్దల ఆరోగ్యం గురించి అధికంగా ధనాన్ని వెచ్చిస్తారు. ఆపద సమయంలో మిమ్మల్ని ఆదుకున్న వారి ఋణం తగిన విధంగా తీర్చుకుంటారు. కొద్ది మంది విషయంలో విడిపోవాలని అనుకునే వ్యక్తులతో శాశ్వతంగా విడిపోతారు. చేయవలసిన మేలు, మంచి చేసి మీ నోటి దురుసుతనం వల్ల స్నేహితుల అభిమానాన్ని, రావలసిన ప్రయోజనాలను చెడగొట్టుకుంటారు. ఓర్పు సంయమనం వహించండి. మంచి ప్రయోజనాలు అందివస్తాయి. అందరూ ద్వేషించే ఓ వ్యక్తిని కాపాడటానికి మీ పలుకుబడిని ఉపయోగిస్తారు. వృత్తి, ఉద్యోగాల పరంగా కొన్ని సమస్యలు ఎదురవుతాయి. చాలా సందర్భాలలో ఇతరుల అభిప్రాయంతో విభేదిస్తారు. ఉద్యోగాల పరంగా కొన్ని సమస్యలు ఎదురవుతాయి. చాలా సందర్భాలలో ఇతరుల అభిప్రాయంతో విభేదిస్తారు. ఉద్యోగంలో బాధ్యతలు, అధికార దర్పం పెరుగుతాయి. మీరు పడ్డ కష్టానికి ప్రతిష్టాత్మకమైన అవార్డులు లభిస్తాయి. అపార్ట్ మెంట్ కొనుగోలు చేయాలన్న మీ కోరిక నెరవేరుతుంది. విలువైన ఆభరణాలు కొనుగోలు చేస్తారు. వివాహం కాని వారికి వివాహ ప్రాప్తి, సంతానం లేని వారికి సంతాన ప్రాప్తి కలుగుతుంది. విద్యా, సాంస్కృతిక, కళారంగాలలో రాణిస్తారు. విదేశాలలో ఉన్నతవిద్యను అభ్యసించడానికి అవకాశాలు కలిసివస్తాయి. నరఘోష అధికంగా వుంది. నిత్యం మీ ఇష్టదైవం సన్నిధిలో అష్టమూలికా తైలంతో జిల్లేడు వత్తులతో దీపారాధన చేయండి. శనీశ్వరుడికి నలుపు వత్తులతో దీపారాధన చేయండి. ఏ వ్యవహారమైనా సంపూర్ణి అయిన తరువాతనే చెప్పండి, వ్యవహారాలు మధ్యలో ఉండగా ఇతరులకు చెప్పవద్దు. మీరు కోరుకున్న వివాహానికి చాలా అడ్డంకులు ఏర్పడతాయి, సొంత నిర్ణయాలు ఫలించవు. సంతానం యొక్క పురోగతి బాగున్నప్పటికీ కొన్ని సమస్యలు ఎదురవుతాయి. మొండితనంగా వ్యవహరించి జీవితాన్ని వక్రమార్గంలో వెళుతున్న వారి మనస్తత్వాన్ని, ఆలోచనా విధానాన్ని మార్చలేరు. కుతంత్రాలను మనస్సులో పెట్టుకుని ఆత్మీయులుగా నటిస్తున్న వారి పట్ల జాగ్రత్త వహించండి. వాళ్ళ అభిమానం మీ పదవి మీద, మీ డబ్బు మీద తప్ప మీ మీద కాదని గ్రహించండి. కొంతకాలం విలాసవంతమైన జీవితాన్ని గడపడానికి ధనాన్ని వెచ్చిస్తారు. మీరు ఎదురుచూస్తున్న ఓ ప్రతిష్టాత్మకమైన ఉద్యోగం మీకు లభిస్తుంది. పోలీ పరీక్షలలో విజయం సాధిస్తారు. అపోహలు, ఊహలతో కొంతకాలం వృధాగా గడిచిపోతుంది. ముఖ్యమైన విషయాలు గోప్యంగా ఉంచకుండా బహిరంగ పరిచినందుకు తగిన మూల్యం చెల్లించాల్సి వస్తుంది. కీలక స్థానాలలో ఉన్న వ్యక్తులు మీ శ్రమను, సామర్థ్యాన్ని గుర్తిస్తారు. ఇందువలన దీర్ఘకాలిక ప్రయోజనాలు ఏర్పడతాయి. నిజంగా మిమ్మల్ని అభిమానించే వ్యక్తులను మీరు గుర్తించకపోవడం జరుగుతుంది. టీవి, సినీరంగాలలో ఉన్న వారికి మంచి అవకాశాలు కలిసివస్తాయి. చెప్పుడు మాటలు విని పొరపాటుగా తప్పుడు నిర్ణయాలు తీసుకుని కొన్ని విషయాలలో మోసపోతారు. లీజులు, అగ్రిమెంట్లు, లైసెన్సులు లాభిస్తాయి. సెల్ ఫ్రైవింగ్ విషయాలలో జాగ్రత్త వహించండి. జమా పద్దుల పుస్తకాల విషయంలో జాగ్రత్త వహించండి. శుభకార్యాలు ముడిపడతాయి. నిత్యం ఆరావళి కుంకుమతో మహాలక్ష్మీదేవిని, లక్ష్మితామర

నోరున్నందుకు శ్రీహరిని కీర్తించాలి.

వత్తులతో అష్టమూలికా తైలంతో దీపారాధన చేయండి. నవగ్రహ దోష నివారణార్థం నిత్యం సర్పదోష నివారణ చూర్ణంతో, సర్పరక్షా చూర్ణంతో స్నానమాచరించండి.

మేషరాశిలో జన్మించిన స్త్రీలకు ఈ సంవత్సరం బాగుంది. ముఖ్యమైన విషయాలు ముడిపడతాయి. ఆర్థిక ఇబ్బందులను అధిరోహించగలుగుతారు. ఆర్థికపరిస్థితి బాగుంటుంది. వృత్తిఉద్యోగాలలో స్థిరత్వం వస్తుంది. కుటుంబ విషయాలు, సంతాన విషయాలు బాగున్నాయి. విద్యా సంబంధమైన విషయాలు కూడా అనుకూలంగా ఉన్నాయి. విదేశాలకు సంబంధించిన అంశాలు కూడా అనుకూలంగా ఉన్నాయి. పోటీపరీక్షలలో విజయం సాధిస్తారు, మంచి ఉద్యోగం సాధించగలిగి మన్ననలను సంతృప్తిని కలిగి ఉంటారు. నమ్మిన వ్యక్తి ఆశ్చర్యంగా మోసం చేయడం జరుగుతుంది. ప్రేమవివాహాల పట్ల నమ్మకం పోతుంది. ఐ.ఐ.టి మరియు మెడిసిన్ సీటు సాధిస్తారు. గతంలో జరిగిన తప్పిదాలను తిరిగి జరగకుండా జాగ్రత్త వహిస్తారు. నూతనగృహం కొనుగోలు చేయాలనే మీ ప్రయత్నాలు సఫలీకృతం అవుతాయి. స్థిరాస్థుల విక్రయానికి ఇష్టపడరు. కొన్ని సందర్భాలలో నిర్ణయాలు వెంటవెంటనే చెప్పలేని పరిస్థితులు నెలకొంటాయి. మెతక వైఖరి కొంత ఇబ్బందులను తెచ్చిపెడుతుంది. సంతానం లేనివారికి సంతాన ప్రాప్తి కలుగుతుంది. అవివాహితులైన వారికి మంచి సంబంధం కుదురుతుంది, వివాహం జరుగుతుంది. పైనాన్స్ కంపెనీల ద్వారా నష్టపోతారు. సంతాన విషయంలో ఏకపక్ష నిర్ణయాలను తీసుకుంటారు. సహోదరసహోదరీ వర్గంతో నిష్కారణ విభేదాలు ఏర్పడతాయి. కొన్ని ముఖ్యమైన విషయాలలో తల్లిదండ్రులను ఒప్పించలేని పరిస్థితి ఏర్పడుతుంది. అందరినీ కాదనుకుని మీకు మీరుగా కఠిన నిర్ణయాలను తీసుకుంటారు. వృత్తిఉద్యోగాల పట్ల ఉన్నటువంటి చికాకులు తొలగిపోతాయి. కోర్టుతీర్పులు మీకు అనుకూలంగా వచ్చినా మనస్తాపం కలుగుతుంది. ఆత్మీయతలని, అనురాగాలని మరచిపోవలసిన పరిస్థితి ఏర్పడుతుంది. విలాసవంతమైన జీవితం గడపాలని ఊహాగానాలు చేస్తారు. సంగీత సాహిత్య రంగాలలో రాణిస్తారు. క్రీడలలో గుర్తింపు వస్తుంది. మార్షల్ ఆర్ట్స్, డ్రైవింగ్ నేర్చుకోవాలని కష్టపడతారు. ప్రతిరోజు ఆరావళి కుంకుమతో మహాలక్ష్మికి పూజ చేయండి. లక్ష్మీతామర వత్తులతో దీపారాధన చేయండి. ఆరోగ్య పరిరక్షణకు, శారీరక సౌందర్య పరిరక్షణకు ప్రాధాన్యతనిస్తారు. సాంకేతికవిద్యాపరంగా మంచి రాణింపు వస్తుంది. ప్రతిష్టాత్మకమైన యూనివర్సిటీలో సీటు లభిస్తుంది. విదేశీయాన విషయాలు అనుకూలిస్తాయి, గ్రీన్ కార్డు లభిస్తుంది. మొత్తం మీద ఒకటి రెండు విషయాలు మినహా సంతృప్తికరంగా ఉంటుంది. పుణ్యస్థానాలు, కన్యలు రుద్రాక్షలు ధరించరాదు. వితంతువులు ధరించవచ్చు.

మీ వ్యక్తిగత జాతకం గురించి తెలుసుకోవాలంటే సంప్రదించండి

ఫోన్ : 8466932223 / 4 / 5, 9014126121, యు.ఎస్.ఎ. 5034196489

